



Te Peretitenira'a No Porinetia farani

PIHA PUTURA'A PARAU 'API Mahana toru 28 nō atete 2019

Te mau Fa'aotira'a a te 'Āpo'ora'a a te mau Fa'aterehau

Piha faahotu i te mau 'oire : tâtâ'iraa 'i te fare tu'aro 'a Toahotu

Nâ roto 'i te poritita apee 'e te tauturu 'a te Fenua 'i te mau 'oire, 'ua haamana te 'Apooraahau 'i te aniraa tauturu ' te 'oire 'o Taiarapu-tooaoatera, nō te tâtâ'i 'i tâ na fare tu'aro 'e vai 'i Toahotu.

'E 'opuaraa titauhia 'e 89 mirioni, 'e amo mai te Fenua 'e 31 mirioni. Nō 1990ra te paturahia teie fare tu'aro « Teuruhi Toahotua ».

'E tapura 'ohipa rû faa'âpî roa 'i te 'aho 'auri 'e te tauraa 'i te tâpo'i punu. 'E faa'iteraa teie 'e 'aita te mau 'oire 'e tâ na û'i 'âpî tu'aro 'e mo'ehia 'i te Faatereraa fenua.

Aniraa 'ia faaho'ihia, 'i roto 'ia Porinetia, te mana faatere 'i te mau tahua manu reva 'a te Hau nui 'o Popora, Raiatea 'e Rairoa

'Ua faatae te Faatereraa 'a Porinetia 'i te 'Apoora 'a Porinetia, nō te haamana 'i te 'opuaraa ture, faaho'iraa mana tî'aaui 'i te mau tahua manureva 'a Farani, 'o Popora, Raiatea 'e Rairoa 'i roto 'i te faatereraa 'a Porinetia. 'E faanahoraa faahepo ihoâ teie 'a nehenehe atu ai 'i te mana fenua 'e titau 'ia faaho'ihia mai te mana faatere 'i teie nau tahua 'e toru.

'Opuaraa ture Fenua nō te mau haamâmâraa tute 'e te mau tute 'oti'a

Te 'opuaraa ture Fenua mâtâmua 'o te pâhonoraa ia 'i te mau aniraa nâ roto mai 'i te rururaa 'a te mau taiete 'o te 'imiraa faufaa 'i tupu 'i te 'ava'e tiunu nei. Mai te aniraa 'i faaroa faahou atu-â 'e piti matahiti te haamâmâraa tute nō te mau tihepuraa 'e vai maoro (IFED) 'ia nehenehe 'i te mau taiete faatupu ti'araa 'ohipa 'e fana'o 'i te faa'oreraa tute 'e te faa'itiraa mai 'i te 'oti'a 'a tutehia atu ai nō te mau hotera 'utuafare.

Nō te faaitoito 'i teie 'amaa 'imiraa faufaa nō te mau moti 'ê atu ia Tahiti, Moorea 'e Popora 'ua faa-au-hia 'e haamau 'i te faa'oreraa tute 'i ni'a 'i te faito 'e 60% nō te mau 'opuaraa hotera 'âpî.

Te tahi 'opuaraa faufaa rahi nâ te Fenua 'o te haatu'aro ia. Nō te reira, te 'opua ei te Fenua 'e faa-au 'e te mau taiete fare faa'eta'etaraa tino. 'E faatopa te Fenua 'i tâ ratou tute TVA, 'ia faatopa ato'a râ ratou 'i tâ ratou mau tarifa.

Présidence de la Polynésie Française

Service de la communication

communication@presidence.pf – 40 47 20 00

'Ua faa'ite ato'a te Mono Peretiteni, 'i tâ na 'opuaraa 'e faa'iti mai 'i te teimaha 'o te tute 'i ni'a 'i te moni haamauuruu 'e te moni faareva 'i te faatuhaaraa. Mai teie atu, 'e tâ'oti'ahia te faito 'o te CST 'i ni'a 'i te faatuhaaraa hou te tai'o ti'araa matahiti. 'E ta'ita'ihia teie 'opuaraa ture Fenua 'i mua 'i te 'Apoora 'a Porinetia 'i teie mau hepetoma 'i muri nei.

Te tamau noa nei te Fenua 'i tâ na turu 'i te mau taiete tivira faatupu 'ohipa

'Ua vauvau te Mono Peretiteni, 'i mua 'i te 'Apooraahau, 'i te mau rave'a 'e nehenehe 'e faa'ohipa 'i te mau faaotiraa mana nô te mau haamâmâraa tute 'i mâ'itihia, 'i 'eperera 'i ma'iri, 'e te mau 'auvaha 'o te 'Apoora 'a Porinetia.

Nô te pâhono 'i te hinaaro rahi 'i te mau tape'araa pereoo 'i Papeete, 'e nehenehe atu-ra te paturaa vâhi tape'araa faura'o 'e fana'o 'i te tauturu 'a te Fenua nâ roto 'i te faa'oreraa tute. Nâ reira te mau tâtâ'iraa hotera, 'e 60% te faatoparaa tute, 'e 'o tei faa-au-hia 'e hope 'i titema 2018, 'e 'o tei tura'i faahouhia nô te roaraa 'e piti matahiti hau. Teie râ, nô te tura'i 'i te mau fatu hotera 'ia faarahi 'i tâ râtou fare fârii râtere, 'e fana'o râtou 'i teie tauturu 'o te numerahia râ 'i ni'a 'i te maraa 'o te tai'o piha 'âpî.

'E fana'o ato'a te mau pahi uta râtere, 'e fana'o râtou 'e 50% 'o te faa'oreraa tute ('e 30% nâ mua atu). Te faaheporaa râ, 'ia faa'ohipa râtou 'i te mau pahî nô te roa 15 matahiti 'i te fenua nei. 'E 'inaha, nô te faaitoito noa 'i te mau taiete ia haamaraa 'i tâ râtou faa'ohiparaa faufaa, 'ua faaroahia te pu'etau fana'o ai râtou 'i teie mau haamâmâraa tute 'e 4 na matahiti tura'ihia 'e 6 matahiti.

Te mau tarifa môrî 'i te 1 'o tetepa 2019

Noa atu te mau maraaraa tarifa môrî 'i ni'a 'i te mâtete 'o Singapour 'i tiurai nei, 'Ua faaoti te 'Apooraahau e'ita te mau tarifa 'e haamaraahia 'i tetepa nei.

Tauturu tauihaa ratioparauparau nâ te feiâ toro'a tautai

Nâ te ture fenua nô te 17 'o tenuare 2019 'i haamau 'i te tauturu nô te fatu mai 'i te tauihaa ratioparauparau nô te mau pahî tai'a. 'E faaotiraa mana nô te 1 'o fepuare 2019 faa'ohipa ra 'i te ture fenua nô te 17 'o tenuare 2019 'e haapâpû ra 'i te hô'ê tauturu nô te fatu mai 'i te mâtêria ratioparauparau nô te mau pahî tai'a.

'Ua matara teie faaueraa mai fepuare nei, 'o te faataa ra 'i te faaho'iraa 'e 50% 'o te moni pee 'o tauâ tauihaa nei nâ reira te moni tamaumaraa ratio.

Te 'afata moni faataahia ô te tapura 'ohipa 'e 45 mirioni toata. 'e hope teie faaueraa 'i te 31 'o titema nei, 'o teie ato'a te tai'o mahana 'e faahepohia ai te mau fatu pahî 'ia tamau 'i te ratioparauparau 'i ni'a 'i tô râtou faura'o tai'a, 'e hope teie faanaoraa 'i te 31 'o titema nei. 'E mai te reira mai tai'o mahana, nâ te mau fatu poti ihoa 'e amo 100% 'o te moni ratio.

'Ua haamana te 'Apooraahau 'e 3 aniraa 'âpî, 'a 23 atu ra râtou tei fana'o 'i te tauturu 'a te Fenua. Tae mai 'i teie mahana, 'ua tapa'o te DPAM 'e 41 aniraa. Te toe nei piri atu 'i te 20 'o tei 'ore-â 'i faatae 'i tâ râtou aniraa. Te faahâmana'o faahou nei te Faatereraa fenua 'e vai matara noa teie tauturu nô te roaraa 'o teie matahiti. Te titau manihini faahou atu nei te Fenua 'i te mau fatu poti, pahî tai'a, 'ia haere noa atu 'i te DPAM 'e tapa'o atu 'i tâ 'outou aniraa ratio parauparau.

Présidence de la Polynésie Française

Service de la communication

communication@presidence.pf – 40 47 20 00

‘Ua maraa faahou tei râtere mai : 18% nô nâ ‘ava’e ‘e ono mâtâmua

Te piâraa tai’o râtere ‘a te piha numera ‘a Porinetia nô tiunu nei. ‘ia faa-au-hia ‘e tō 2018, 144 803 manihini ‘i râtere mai. ‘O te tai’o teitei roa teie ‘o tei ‘ore-â ‘i nao’ahia ‘e Porinetia mai 2001 mai. Te mau manihini hotera (85 610 manihini) te râtere horo moana (24 309). ‘A tahi nei te faito 2018 ‘a nao’ahia ‘ia faa-au-hia ‘e 2007.

Te tu’ati ra teie tai’o tã te pũ numera ‘a Porinetia ‘e te numera ‘a te mau muto’i ‘oti’a ‘i te tahua manureva ‘o Faa’a, te horo’a ra ‘o ia ‘e 37 000 râtere hau ‘ia faa-au-hia ‘e tō 2018, ‘o te nuuraa rahi a’e teie ‘i tō 2010 ra, nô te hô’ê ‘omuaraa matahiti. ‘E mau numeraa ‘oa’oa teie nô te fenua ‘inaha ‘ua mau noa mai te tai’o nô te roa hô’ê matahiti. ‘E arata’iraa ‘ohipa i’ei’e ‘i taraire ai te ‘imiraa faufaa.

‘O te râtere marite tei tere rahi mai +29,1% ‘ia faa-au-hia ‘i 2018, ‘o Marite noa ‘e 43,3% râtere. Te mâtete farani tei nuu ato’a +25,7% (ia faa-au-hia ‘e 2018). ‘O farani noa ‘e 21,5% ‘o te mâtete. Nã teie noa nau mâtete râtere ‘ua nao’ahia ‘e 64,7% tei râtere mai ‘i Porinetia nei.

Nau mâtete ‘e toru ‘i muri nei 11,1%. ‘O Tanata, Tapone ‘e Auteraria. ‘I te pae ‘o te nohoraa piha hotera nô nã ‘ava’e ‘e mâtâmua ‘e ono ‘ua maraa rii (44 hotera faito teitei ‘e 2655 piha ‘i titema 2018, are’a ‘i tiunu nei ‘e 45 hotera ‘e 2676 piha). ‘I ‘amuihia te faito ‘i ‘o te mau hotera, mai tenuare ‘e tae mai ‘i tiunu nei, ‘ua piri ‘i te faito teitei ‘o 2017 64,8%, 58,5% ‘i 2015, ‘e 23 tai’o raro mai ‘ia 2009 ra.

Faaineine mâ’itiraa Purotu ‘o Farani 2020

‘Ua faatae mai te tomite Purotu ‘o Farani ‘i te aniraa ‘i te neheneheraa ‘o ia ‘e ‘ohipa ‘amui ‘e Tahiti Tourisme ‘e Air Tahiti Nui, nô te faaineine râtou ‘i te mâ’itiraa «Purotu ‘o Farani 2020 », ‘e tae mai ‘e 30 potii tata’u, ‘i te fenua nei.

Nô te reira, ‘e tae mai ‘i te fenua nei ‘e 30 purotu ‘i te 17 ‘e ae atu ‘i te 26 ‘o novema nei, ‘o râtou te tata’u nô te mono ‘ia Vaimalama Chaves, ‘e parahi mai râtou ‘i Tahiti nei ‘e ‘i Moorea. Nô te ‘âpee ‘ia râtou ‘i roto ‘i teie tere ‘o te vai ‘i roto ‘i te hohonuraa ‘o tō râtou ‘aau, ‘ua haamauhia hô’ê tarena pãpũ. ‘Ia fãrii ato’a râtou ‘i te mau taime pataraa hoho’a ‘e hoho’a tãviri, ‘o te haapurorohia ‘i te ‘aru’i mâ’itiraa.

‘Ia tapae mai, ‘ua faanahohia te fãriiraa maohi. ‘E tere râtou ‘i Moorea hou a ho’i atu ai ‘i Farani ‘i te mahana piti 26 ‘o novema. ‘E pae mero tomite te ‘apee ‘ia ratou, ‘e 30 mero, ‘i roto te vai ra te mau rauti taviri hoho’a, pãpã’i ve’a ‘e pata hoho’a. te taiete ‘afata teata TF1, te ve’a Paris Match, le Parisien, Métro, TV mag, 50 minutes inside, la voix du Nord, Sipa Presse.

Te faaô ‘i roto ‘i teie tauturu, Air Tahiti Nui, hotera Intercontinental Tahiti ‘e Moorea, te taiete Aremiti, ‘e te tomite Miss Tahiti.

Tauturu nã te tomite râtere ‘o Rairoa

‘Ua fãrii te ‘Apooraahau ‘e horo’a 1 800 000 toata nã te tomite râtere ‘o Rairoa, tapura faufaa teie nô tã tereraa ‘ohipa faaineineraa ‘i te Farerei Haga ‘e te ‘ê’a ‘o te to’a raro tai ‘o Avatoru.

Présidence de la Polynésie Française

Service de la communication

communication@presidence.pf – 40 47 20 00

Rururaa 'ohipa _ Fariiraa Manihini 2025

Mai 2015 mai, 'ua 'itea hia te tura'iraa 'ohipa rahi nô te titau 'i te mau mâtete 'e te haapâpûraa 'ia Porinetia 'i te faito teitei, 'e mea nâ roto mai te reira 'i te rohiraa 'amui 'a te pûai ora 'o te Fenua nei nô te pae 'o teie 'amaa 'ohipa. Te tapura 'ohipa 'o tei haamauhia mai na, 'o te tutava hohonuraa 'i ni'a 'i te rave'a Fahotu Manihini 'a Porinetia 2015-2020.

Te faanaho nei te Faatereraahau 'o te fâriiraa manihini 'i te hô'ê rururaa 'ohipa nô te 26 'o tetepa nei « Te Fariiraa Manihini 2025 », te fâ 'o te haruharuraa mai ia 'i te titauroa mana'o nô te haamau 'i te hô'ê puta arata'i 'e faa'ohipahia 'e te pûai ora 'o teie 'imiraa faufaa.

'E tupu teie rururaa 'ohipa 'i te fare toro'a 'o te Peretiteniraa 'o Porinetia nô te hô'ê noa mahana, 'i reira 'e vauvauhia te rave'a paturaa 'amuiraa 'i te 'avei'a nô te pu'etau 2020-2025. Nô teie rururaa, 'e 'amui mai 'e 300 taata nô teie ihoâ 'amaa toro'a ' te tahi atu feiâ mai tô te 'imiraa faufaa, te hâpiiraa, te haapaariraa toro'a, te ta'ere, te arutaimareva te titau ato'ahia.

'E tupu teie arata'iraa 'ohipa 'i ni'a i te hô'ê pu'etau maoro, te hinaarohia râ 'o te tû'ati'ati ia 'o te mau mana'o 'o te taato'araa, nâ te reira 'e nehenehe atu ai 'e mâtutu 'i ni'a 'i te mau 'ê'a 'o te faahoturaa.

'Ia hope mai tei rururaa 'ohipa, 'e taa'ê atu 'i te pupu taata 'a te Faatereraahau 'e tâ te piha 'o te Fariiraa Manihini, 'e haamauhia hô'ê pupu 'o te faa'ohipa 'i te taato'araa 'o te mau parau haruharuhia mai ô te haamau 'i te puta arata'i nô nâ matahiti 'e 5 'i muri nei. 'Ua titau manihini ato'ahia te Faatereraa 'o te Fenua nô te haere mai 'o ia 'e haapâpû 'i tâ na turu 'i teie arata'iraa 'ohipa 'âpî.

Ti'araa 'ohipa toro'a tapihoo : maraa 'e 2% 'i ni'a 'i nâ ava'e 12

'I tiunu nei, 'i te pae 'o te paturaa 'ua maraa te tihepuraa 1% nô nâ 'ava'e 'e toru 'i ma'iri, 'e 'e 7,9% nô nâ 'ava'e 12 'i râterehia mai.

'I te pae 'o te hotera 'e tâmaaraa, 'ua vair ii noa 'e te hô'ê maraaraa 'e 2,9% 'i ni'a 'i te 12%. 'E tu'atiraa teie maraaraa 'e te rahiraa mau te râtere 'e 30 852 manihini 'i tiunu nei. 'E mau numera teie 'o tei pîahia 'e te pû numeraraa 'a Porinetia 'e 'o te faa'ite mai ra 'i te maraa 'o te manihini horo moana, 'e te maraa 'i te tai'o 13,7% nô te manihini hotera.

'Ia 'amuihia, 'i ni'a 'i te matahiti ti'a, 'ua maraa mai te ti'araa 'ohipa toro'a tapihoo 'i te tai'o 'e 2%.

Te 34 'o te 'o te Peho faa'apu

Nô te 34 'o te Peho faa'apu 'e tupu 'i te 25 'o tetepa 'e tae atu 'i te 6 'o atopa 'i Vaitupa Faa'a. tau'rua faanahohia 'e te piha Rautea turuhia 'e te Faatereraa 'o te 'ohipa faa'apu 'e te 'amuitahiraa tanu tiare Hei tini rau, te tumu parau nô teie matahiti « Tâ tâtou mau hotu, tâ tâtou mau toro'a, tô tâtou 'ananahi ».

'E faaô mai te CAPL 'i te faatianiraa 'Ete, mâ te faa'ore 'i te faa'ohipa 'i te pu'ohu uraina, 'ia faa'ohipa ra 'i te ete pae'ore. 'E faafâ'ite mai te mau piahi nô te hâpiiraa MFR, te Pû tamarii

Présidence de la Polynésie Française

Service de la communication

communication@presidence.pf – 40 47 20 00

nô Pirae te hâpiiraa faa'apu nô 'Opunohu, nô te tihani 'i teie mau totoro'a tâ râtou 'e faa'ineine nei. 'E tupu te horo'araa parau tu'ite 'i te mahana 'iritiraa, nô te haamauruuru 'i te feiâ 'ohipa faa'apu.

'Ua piri 'i te 300 taata toro'a, 'e 80 taata fa'apu nô Tahiti 'e te mau motu, hau atu 'i te 100 taata faa'apu tiare, 12 faa'amu animara, 4 taata tai'a roto, tâtini rima'î, te feiâ taviri mâa hotu 'e te tahi mau fare hoo tauihaa faa'apu.

Pororiraa pua'ahorofenua tata'u 'i Aotearoa : tauturu moni nâ te taatiraa hippique

'E taatiraa teie 'o tei haamauhia 'i 1913 ra, tâ na fâ 'o te faaitoitoraa ia 'i te feiâ faa'amu animara, 'e te haamaita'iraa 'i te pua'ahorofenua 'o te fenua nei 'e te faanaho faature 'i te mau faatiti'aihemoraa.

Nô 2019, te 'opua nei te taatiraa 'e poro'i 'e ono pua'ahorofenua tata'u 'i Aotearoa. 'Ua fârii te 'Apooraahau 'e horo'a 'e 400 000 toata nô te utaraa mai 'i te reira mau animara.

Tauturu moni nô te tanuraa haari 'âpî 'i Tureia 'e Nukutavake

'Ua haamana te 'Apooraahau 'i te tauturu moni faa'apu nâ te taatiraa Faahotu 'ia Vanavana 'e 'ia Tureia 'e te taatiraa Hotu Nui Nukutavake nô te haamau 'i te tarena faa'âpîraa 'i te uru haari 'ia ni'a 'i tô râtou motu. 'Ua faataahia 17 163 376 toata.

Pa'epa'e 'i te taiete faa'apu Taputapuatea

Fanahia teie taiete faa'apu Taputapuatea 'i 2015, 'e te ani mai 'i te tauturu 'a te Fenua nô te poro'i 'i te hô'ê ûmu 'âpî 'e te mono 'i te tauihaa tahito. 'E nehenehe atu ai 'i te taiete 'e rave tamau 'i tâ na taviriraa mâa hotu nâ te mau fare tamaaraa tamarii hâpii. 'Ua fârii te 'Apooraahau 'e horo'a 'e 70% 'oia ho'i 'e 5 154 415 toata, te toe nâ te taiete iho ia.

Te mahana europa 'o te Faufaa faaherehere hâpa'ohia 'e te Fare Manaha

Te faanaho nei ihoa te Fare manaha, 'i te mau matahiti ato'a, te mahana europa 'o te Faufaa faaherehere, mai 2012 mai-â. 'E rave'a teie nô faafâriu 'i te huraatira 'i ni'a 'i te mau tao'a tahito faaherehere 'a Porinetia, 'e faanahohia te arata'i mata'ita'i 'i te mau piha, nâ reira te vâhi 'airaa upu 'o te 'ite 'ohipa 'o te râ tau.

'E tupu 'i teie matahiti 'i te mahana mâa 21 'e te tapati 22 'o tetepa nô te huiraaatira, 'e te hô'ê mahana taa'ê nâ te mau tamarii hâpii 'i te 10 'o tetepa. Maoti te turu 'a te Faatereraa Hâpiiraa (DGEE), Tahiti Tourisme, te mau taatiraa 'Arioi, Manu, Mata Tohora, te taatiraa rohi pehe 'e te taatiraa Taparau, te taatiraa te mau hoa 'o te Fare Manaha, 'e te taatiraa FIFO, te rima 'ohipa 'a te Fare manaha, 'o râtou te arata'i tarena rau 'i tauâ nau mahana nei.

Te faanahoraa, 'o te haapûairaaa ia 'i ni'a 'i te horo'araa 'ite. Te hâmani tapa, te tauihaa 'ohipa tahito 'e tô te tautai. Te tahi 'ohipa 'âpî : te haafaufaaraa 'i te râau tupu mâohi, 'ua 'iriti mai na te 'i fepuare nei, te piha hâpii nâ te mau tamarii, te mata'ita'i tâpupu rii na'ina'i. te fafâ'iteraa Tupuna Transit, nâ reira te piha vairaa tao'a tahito, 'e mea tâmoni 'ore 'i te

hope'a hepetoma. 'E nehenehe te taata mâta'ita'i 'e arata'ihia 'e te rîpene haruharu, huri atu 'i ni'a 'i te niuniu afa'ifa'i, nâ roto 'i te reo farani, te reo marite, tapone 'e te reo tahiti.

Parau faaâra 'i te huiraatira : 'ohiraa pehu rorouira

Mai te 5 'o tiunu 'i te mau mahana mâ 'i te po'ipo'i 'i ni'a 'i te mau vâhi tape'araa pereoo 'a te mau fare toa rahi, te tia'i mai ra te feiâ 'ohi pehu rorouira. 'I te 15 'o atete nei 'ua 'ohihia 'e 31 tane 'o tauâ pehu nei, 1 153 taata 'o tei 'afa'i mai 'i tâ â tao'a faaru'e.

'E faanaho faahouhia te 'ohiraa 'e tae roa 'i te 5 'o atopa mai teie 'i raro nei :

- 31/08 'i Paea fare 'oire ;
- 14/09 'i Arue tahua tu'e popo ;
- 28/09 Faa'a Carrefour Faa'a ;
- 5/10 Punaauia Carrefour Punaauia.

Te 'ohiraa pehu rorouira 'a te mau piha 'ohipa 'a te Hau

14 piha 'e pû 'ohipa 'a te Hau 'o tei faatae mai 'i te hinaaro 'e faaru'e 'i te mau tauihaa rorouira 'ino.

Nô teie taime, 'ua fârerei te taiete Fenua Mâ 'i te tahi atu mau piha 'ohipa ô te faataa 'i te taime 'ohiraa 'i tâ râtou. 'O te IJSPF tei faaru'e 'ena 'i tâ na pehu faitohia 1,080 tane tao'a roro uira.

Ti'araa mana 'o te vahine 'e mau fifi 'o te mata'êraa : tauturu moni nô te tereraa 'ohipa 'a te taatiraa « PACL Events »

'E aniraa tauturu 'o tei nâ rotohia mai 'i te Faatereraahau 'o te 'Utuâfare 'e te autâhôte, hâpa'o 'i te 'aifaito 'o te manuia, 'ua faataa te 'Apooraahau 'e 445 000 toata nâ teie taatiraa « PACL Events », nô te faaineine 'i te teata taata ora « Et pendant ce temps, Simone Veille » 'e faati'a ra 'i te nuuraa 'o te ti'araa mana 'o te vahine 'i Farani mai 1950 mai.

'E teata tuiraa teie 'i Farani, 'e ha'utihia nô te 1100raa 'o te taime 'i Tahiti nei 'i te 21 'o tetepa nei, 'i te Fare Tauhiti Nui. 'Ei tauraa 'e horo'a e taatiraa 100 parahiraa nâ te DSFE, nâ na 'e 'opere atu 'i roto 'i te mau taatiraa 'e 'ohipa nei nô te ti'araa mana 'o te vahine.

'E ture 'eta'eta tô te hôro'araa toto

Nâ te ture Fenua 'i haamanahia 'i titema 2018, 'e pûpû ra 'i teie tapura 'ohipa 'i roto 'i te pû 'iritiraa toto 'a te fare ma'i 'a Porinetia farani (CST). 'E auraro 'o ia 'i te naturaraa 'e te peu 'o te taata fenua, 'e faa'ohie 'o ia 'i te tereraa 'ohipa, 'e faataa 'o ia 'i te faanahoraa tano 'e nehenehe ai 'i te mau taupûpûraa 'ite-â-hia nô te purara 'o te fenua 'i ni'a 'ia Porinetia 'e 'ohie.

'E pae faaotiraa mana tei hi'opo'ahia 'e te 'Apooraahau.

'E maha faaotiraa mana nô te haapâpû 'i te rave maita'i 'o te 'ohipa 'e te maita'i 'o te toto 'e pâmuhia mai. 'E mea nâ roto ia 'i te hi'opo'araa teitei 'a te feiâ rave, 'o te mau taote 'e te mau tuati ma'i noa te nehenehe 'e rave 'i teie tuhaa 'ohipa, 'e mea titauhia te 'ite hâpii nô te feiâ rave, nâ reira te feiâ utuutu ma'i, 'ei 'ite hohonu nô te arata'iraa 'ohipa 'e ti'a ai.

Présidence de la Polynésie Française

Service de la communication

communication@presidence.pf – 40 47 20 00

Nâ roto atu anei 'i te mâ'iti maita'i 'i te taata horo'a toto 'e te faatura 'i te mau faaueraa.

Te faaotiraa mana nô te 'iritiraa toto 'i te vâhi mo'emo'e, 'e faaueraa taa'ê ato'a ia, nô te atea anei 'o te vahi horo'a toto, nô teie noa tumu teie faaueraa taa'ê 'e nô te faaora râ ho'i 'i te taata.

Te faaueraa, nô te mau vâhi atea 'e te mo'emo'e 'e titau 'i te feiâ horo'a matauhia 'e 'o tei tapurahia na, 'e 'o te nehenehe 'e horo'a 'i tô râtou toto 'i te mau taime hinaarohia nô te ora 'o te taata, 'e te mau taime 'e 'ore ai te toto 'e rava'i 'e nô te atea ho'i 'o te 'ati, 'e tia'i ia 'i te pupu faaora rû SAMU.

Tauturu nô te nohoraa piahi hâpiiraa teitei nô 2018/2019

'Ua hi'opo'a te 'Apooraahau 'i te parau faa-au 'i ni'a 'i te haamauraa 'i te tauturu nohoraa 'a te Hau farani nô te mau piahi 'e fâna'o ato'a nei 'i te pûtê tauturu 'a Porinetia 'o tei tapura 'i roto 'i te mau piha hâpiiraa teitei 'a Porinetia, tâ te Hau 'e tâ te tivira anei 'o tei faa-au 'e te Hau nui, 'o tei faaotihia 'ei tauturu 'i te mau nohoraa.

Nâ te Hau farani 'e amo 'i te taato'araa 'o teie tauturu, haamauhia 'i te taime mâtâmua roa 'e nô te hô'ê pu'etau potopoto 'i 2009-2010. Mai reira mai 'ua tâmau noa 'o ia 'i te amo 'i te mau matahiti ato'a, nâ roto 'i te tuuraraa 'i te parau faa-au 2018-2019, 'e 60 mirioni te faufaa matahiti nô teie tauturu.

Tauturu nô te tereraa 'ohipa 'a te mau fare hâpiiraa 'a te Hau

'Ua fârii te 'Apooraahau 'e 37 aniraa tauturu nô te tereraa 'ohipa 'a te mau fare hâpiiraa tuârua 'a Porinetia, tei ni'a 'i te faito 'e 41 474 604 toata.

Aniraa tauturu nô te haatu'aro 'a te hâpiiraa

'Ua fârii te 'Apooraahau 'e 3 aniraa tauturu nô te mau taatiraa 'e 'ohipa nei nô te tu'aro hâpiiraa, tei ni'a 'i te faito 'e 23 277 000 toata, te tuharaa 'i raro ne :

- 'amuitahiraa tu'aro hâpiiraa 'e tuâtoru 'a Porinetia (CSSU) 'e 20 277 000 toata ;
- Te taatiraa Union du Sport scolaire polynésien (USSP), 'e 3 000 000 toata.

Tauturu nô te taatiraa « Editeurs de Tahiti et des îles

'Ua fârii te 'Apooraahau 'i te aniraa tauturu 'a te taatiraa nene'i puta 'a Tahiti 'e te mau motu (AETI), tei ni'a 'i te faito 1 800 000 toata, nô te 'aufau 'i te utaraa, te nohoraa 'e te moni 'ohipa 'a te feiâ pâpa'i.

'E tupu te haaputuputuraa 'a te feiâ papa'i puta 'o te fenua nei, tô 'Oteania 'e tô Matinita 'i te Fare Tauhiti Nui, tâ râtou tumu parau, « 'tua'aai 'o te mau motu » 'e 'amui mai te mau piahi, 'e tere ato'a râtou nâ roto 'i te mau fare hâpiiraa 'i Tahiti 'e 'i Raiatea.

Tauturu nô te tereraa 'ohipa 'a te CNAM

Présidence de la Polynésie Française

Service de la communication

communication@presidence.pf – 40 47 20 00

Te turu tâmau nei ihoa te Fenua 'i te faahoturaa 'o te hâpiiraa toro'a 'a te CNAM. Nô te mâna'ona'o ihoa 'o te Fenua 'ia faa'aanohia 'i te 'ite 'ohipa nô te faahotu 'i te 'imiraa faufaa 'e totiare, nâ te reira 'i nehenehe ai 'i teie hâpiiraa toro'a teitei 'e parahi maoro 'i roto 'i te fare hâpiiraa 'a te Hau. 'Inaha, mai tiurai 2017 'ua faaôhia 'o ia 'i te fare hâpiiraa toro'a hotera 'i Outumaoro.

Nâ roto 'i te parau faa-au matahiti 'i rotopû 'i te Fenua 'e teie hâpiiraa toro'a nô te 19 'o titema nei, 'ua haapâpû te Fenua 'i tâ na turu matahiti. 'Ua faaoti te 'Apooraahau 'e hôro'a 'e 24 mirioni nô teie matahiti.

Tauturu moni nâ te taatiraa AFIFO

Nô 2004 ra te 'ite mâtâmua-raa-hia te heiva FIFO, 'e mai reira mai 'ua tui tô na roo nâ roto 'i te fenua nei. 'ua 'oi'oi noa te mau 'orometua hâpii 'i te faa'ohipa 'i te mau hoho'a nô te hâpii 'i te mau tamarii 'i te ta'ere 'o te nunaa 'o 'Oteania. 'i 2018, 'e 6828 tamarii hâpii 'e 320 piahi nô te tuârua 'o tei ta'iruru 'i roto 'i te mau piha hâpii taviri hôho'a 'e 7 piahi te tapurahia 'i roto 'i te pâpa'i 'âamu hoho'a teata. 'E mea nâ roto 'i te aniraa 'a te Faaterehau 'o te Hâpiiraa, 'ua fârii te 'Apooraahau 'e faataa 'i te tauturu moni nô te tereraa 'ohipa 'a te taatiraa AFIFO.

Tauturu moni nâ te mau taatiraa tu'aro 'e te û'i 'âpî

'Ua hi'opo'a te 'Apooraahau 'e 7 aniraa tauturu nâ te mau taatiraa tu'aro 'e te û'i 'âpî tei ni'a 'i te faito 'e 3 540 000 toata.

Tauturu nô tâ râtou tereraa 'ohipa nô 2019 :

- ° Taatiraa Heelani Vaa nô Punaauia 409 000 toata ;
- ° As Te Pahu a Honoura 671 000 toata ;
- ° AS Jeunesse Toahotu 369 000 toata ;
- ° AS Ah-Min Boxing 351 000 toata ;
- ° As Tennis Club Raiatea 570 000 toata ;
- ° As Papara Football Club 640 000 toata ;
- ° As Moua Tamaiti nô Papara 530 000 toata.

'opuaraa ture Fenua nô tauturu 'i te parau faahoro pereoo

'E ô te parau faahoro pereoo 'i roto 'i te hâmaniraa totaiete Maohi. E 'ere 'i te hô'ê parau faahoro noa, 'ei taura taamau ato'a râ 'i te fetii taata, 'ei rave'a faafâriuraa 'i te taata 'i ni'a 'i te 'ohipa 'e te manuia 'o tâ na 'imiraa faufaa.

Tei roto teie 'opuaraa ture Fenua 'i te arat'iraa 'o te tura'i 'i te 'imiraa faufaa 'e totiare nâ roto 'i te faa'ohieraa 'i te titau 'i te parau faahoro pereoo uira. eiaha râ 'e nâ roto 'i teie tauturu 'e paruparu mai te tutavaraa 'e ravehia nei nô te tau'i 'i te feruriraa taataa 'o te tumu rahi ia 'o te mau 'ati purumu.

Présidence de la Polynésie Française

Service de la communication

communication@presidence.pf – 40 47 20 00

'E faaotiraa râ teie nô te tauturu 'i te hô'ê pae 'o te huiraa'ira faito totiare raro, 'e 'apee 'i te hô'ê 'o tatou 'ia manuia. 'E amo mai ihoa râ te hâpii faahoro 'i te tahi tuhaa nô te te'ote'o 'ia manuia mai, hô'ê noa taime teie tauturu.

'E faa-au-raa ato'a râ tô teie faanahoraa, faa'ohie 'i te faaôraa 'ohipa, te hâpii toro'a, tei roto 'i te haapaariraa toro'a 'a te SEFI, te faana'o ra 'i te 'ohipa tauturu 'e te mau piahi. Faataahia taa'êhia tei tauturu nô te hâpiiraa tai'o ture purumu (code) 'e te hâpiiraa faahoro 'i te pereoo uira, 'i roto 'i te mau taiete hâpii faahoro.

'E haamauhia teie faaueraa mana 'e te mau taiete hâpii faahoro, 'ia riro mai 'ei hâpiiraa pâpu 'e te mata'i, 'ia pâpû 'e manuia mai ihoa te feia hâpii. 'Ua farii mai te 'Apooraa matutu tia rau 'i teie 'opuaraa ture Fenua, 'i te 2 nô tiurai nei, mâ te ani ato'a mai 'i te tahi mau faarava'iraa, 'o te 'ohipa ia 'i ravehia mai 'e te Faatere Fenua. Nâ te piha 'a te Hau hâpa'o 'i te hi'opo'araa parau faahoro 'e faa'ohipa mai 'i teie faaueraa mana nô te tauturu moni 'i te mau titauroa parau faahoro pereoo.

Vauvauraa 'i te ha'uti tata'uraa « nâhea 'i te faaora 'i te mau 'ati purumu »

'E mea pe'ape'a te numera 'ati purumu 'i Porinetia nei, tei ni'a 'i te tai'o 'e 25 taata pohe 'i ni'a 'i te purumu te rahi 'o râtou 'e feiâ 'âpî. Te 'imi nei te Hau fenua 'i te haapurororaa hoho'a faa feruriraa 'i mua 'i te mau 'ati purumu nô tauâ pae huiraa'ira nei 'e 'o tei tarenahia nô teie nau 'ava'e 'e toru 'e toe nei 'o teie matahiti.

Taa'ê atu ai tei faanahoraa 'a te Fenua, te 'ohipa 'amui nei 'o Porinetia 'e te Repupirita 'i Porinetia nâ roto 'i te haamauraa 'i te hô'ê « ha'uti tata'u : Nâhea 'i te faaora 'i te mau 'ati purumu ? ». te fâ 'o teie 'opuaraa 'o te faaferuriraa nâ roto 'i te haapurororaa 'i te mau hoho'a potopoto nô te arai, nâ roto atu 'i te huiraa'ira, ti'aororaa 'i te huiraa'ira, faaitoitoraa 'i te feiâ faahoro faura'o 'ia faahoro maita'i. te hoho'a taviri maita'i roa a'e te haru 'i te rê, 'e toru tereraa 'ohipa :

- Nô te hâmaniraa hoho'a video, mai te 2 'o tetepa tae atu 'i te 12 'o novema ;
- 'I te 13 'o novema, te titi'araa mâtâmua nâ te tomite hi'opo'a, 'i te 14 tae atu 'i te 22 'o novema, 'e mâ'itiraa ia nâ te huiraa'ira 'i ni'a 'i te Facebook ;
- 'I te 29 'o novema, 'o te taata rahi roa a'e te « Likes » te haru 'i te rê. Nâ te purotu 'o Tahiti, (tamahine tu'aro, tamahine 'ori Tahiti ho'i) 'e faahanahana 'i teie faanahoraa, turu ato'ahia mai 'e te tahi mau taiete tivira 'o te fenua nei. Te hinaaro rahi râ 'ia tau'aati mai te nunaa nô te feruri 'amui 'i ni'a 'i teie tumu parau, te 'ati 'i ni'a 'i te mau purumu.

-0-0-0-0-0-